


MARL



MALTA



Fuljett maħruġ mill-MARL

Għad-Dilettanti tar-Radju

Maltin u Għawdxin

Numru 29

Awissu 2008



Tpejjipx  
No Smoking

**Fiċ-Ċentru mhux**

**permess tipjip**

## Mill-Editor

Hbieb,

Nilqaghkom għal ħarġa oħra ta' dan il-fuljett ta' Lulju 2008 li hija s-28 ħarġa ta' din is-sensiela.

Kif għeditkom l-aħħar darba, s'issa irnaxxi nsib għandi tliet fuljetti li kienet toħroġ il-**MARL** qabel u qed nikkuppjahom fuq format **PDF** halli nkunu nistgħu nergħu nippubblikawhom fuq il-paġna ta' l-internet tagħna halli kulhadd ikollu aċċess għalihom. L-ewwel wieħed għandi l-ħsieb li noħroġu f'Settembru.

Nerġa' nappella biex kull min għandu xi kopja ta' xi fuljett li kienu joħroġu qabel din is-sensiela jekk jogħġbu jgħaddiha lili halli nkun nista' nagħmel kopja u mbagħad nerġa' ngħaddiha lura. Inroddilkom ħajr tal-koperazzjoni tagħkom bil-quddiem.

F'din il-ħarġa se nagħtukom ftit tagħrif dwar **Wenzu Dalli** li kien dilettant tar-radju li miet madwar tliet snin ilu. **Wenzu** kien pijunier fil-ħidma għal persuni b'diżabilita' u l-kuraġġ tiegħu biex jegħleb id-diffikultajiet kbar tiegħu għandu jkun ta' eżempju għalina 'lkoll.

L-għarfien tal-ħidma tiegħu huwa mhux biss mid-dilettanti tar-radju Maltin, imma l-għarfien tiegħu huwa wkoll mill-**Għaxqin** li se jwaqqfulu monument bħala tifkira tiegħu.

Għalhekk kien xieraq li bħala dilettanti tar-radju nuru wkoll l-għarfien ta' seħibna billi se ngibulkom tagħrif dwaru, dwar il-familja tiegħu, kif ukoll dwar il-programm tal-kxif tal-bust tiegħu, liema tagħrif gie mgħoddi lilna mill-kummissjoni li twaqqfet biex tagħmillu l-monument f'**Hal-Għaxaq**.

F'din il-ħarġa qed ingibulkom tagħrif dwar frekwenzi kif ukoll korrispondenza mibgħuta lilna dwar il-frekwenza tal-**500 kHz** u stazzjonijiet li huma mnizzla li jużaw frekwenzi qrib tagħha.

Għandkom ukoll informazzjoni dwar il-batteriji Nicad li mhux se jkun jistgħu jibqgħu mportati iżjed fil-pajjiżi membri ta' l-Unjoni Ewropea minħabba direttiva tagħha li se tidhol fis-seħħ f'Settembru.

Tinsewx il-**BBQ** li se jsir fl-20 ta' Settembru u nittamaw li narawkom fiċ-Ċentru tagħna, kemm għall-**BBQ** imma nixtiequ narawkom ukoll aktar sikwit.

Nittama li l-informazzjoni fil-fuljett issibuha siewja għalikom u jekk ikollkom xi artiklu jekk jogħġbokom halluh fil-kaxxa tal-**QSL** tiegħi.

**Lawrence**  
**9H1AV/9H9MHR**

## Wenzu Dalli 9H1HB



Hawnhekk se naghtukom ftit informazzjoni dwar **Wenzu Dalli, 9H1HB**, li kien halliena tliet snin ilu.

Din l-informazzjoni giet mgħoddija lilna flimkien ma stedina biex id-dilettanti tar-radju jieħdu sehem fiċ-ċerimonja tal-kxif ta' monument ta' tifikira għal **Wenzu** u jekk jixtiequ jagħtu xi haġa għall-istess monument.

Qed ingibulkom din l-informazzjoni għaliex **Wenzu** kien dilettant tar-radju bħalna u tajjeb li nkunu nafu fil-qosor xi ftit l-istorja ta' haġtu halli jkun ta' eżempju għalina.

**Wenzu** twieled fis-16 ta' Settembru 1954 u miet fl-eta' ta' 50 sena fis-16 ta' April 2005.

Missieru kien jismu **Anġlu** u kien mill-**Gudja**. Kienu jgħidulu ta' Tamajs u kien miet b'attakk tal-qalb meta kien qed jaħdem fl-għalqa tiegħu.

In-nanniet kien jisimhom **Madalen** u **Wenzu**, u **Teres** u **Karmnu**.

Missieru u ommu kienu kuġini u meta żżewġu kienu joqogħdu fi-Triq Dun Ġużepp Naudi, **Hal-Għaxaq**.

**Wenzu** u oħtu **Karmena** kienu għomja sa minn twelidhom. **Wenzu** kien il-kbir u issa ilu mejjet tlett snin.

Oħtu **Karmena** għandha 49 sena u qegħda f'dar **iz-Żejtun**. M'hemmx għalfejn ngħidu li kienu jinħabbu haġna.

**Wenzu**, fi tfulitu kien imqarqaċ u kien iħobb haġna l-annimali. Infatti kemm il-darba għamel taħdita fuq ir-radju dwar l-annimali u kien irabbi l-kanali u l-fniek fid-dar tiegħu.

**Skola:-** mar sena l-Liċeo tal-Belt u 4 snin il-Liċeo tal-Hamrun. Kien ukoll b`mod esperimentali li tifel b`dizabilita` jithallat ma` tfal oħra. Kien magħruf li kien tifel bravu ħafna u kien jaqbad tal-linja waħdu, imur l-iskola u jsib postu kullimkien waħdu saħansitra mingħajr l-istikka l-bajda. Kien anke għamel il-GCEs u ta` tfajjel li kien, kien diġa' radio amateur.

**Kapaċita` - Lingwi:-** Kien jaf jittellem bil-Malti, bl-Ingliż, bit-Taljan, bl-Ispanjol u fit bil-Ġermaniż.

**Kultura:-** kien mar **Spanja** ma` Fr. Martin Micallef, Kappillan ta` dak iż-żmien f`**Hal-Għaxaq**, biex jiltaqgħu mal-Kappillan u l-Kunsill Ċiviku ta` **Navarrez** fl-okkażjoni ta` meta Don Vincente Sikluna, b`dixxendenza minn **Hal-Għaxaq** kien se jsir Beatu. Kien sar gemellaġ bejn il-Kunsill Ċiviku ta` **Hal-Għaxaq** u dak ta` **Navarrez**. Wenzu ġieli kien jagħmilha ta` interpretu.

**Passatemp:-** Kien radio amateur u tgħallem mal-Malta Radio Amateur League taħt is-Sur Karmenu Fenech minn H`Attard. Ħa l-liċenzja f`Settembru 1982 u n-nominattiv tiegħu kienet **9H1HB (Nine Hotel One Hotel Bravo)** u minħabba li dejjem kien ċajtjer u ferħan kienu jgħajtulu **Nine Hotel One Happy Baby**. Madankollu, hu kien magħruf ukoll għas-serjeta` tiegħu għalkemm kien jiċċajta ħafna u kellu ħafna ħbieb.

**Attivitajiet:-** kien jittellem fuq programmi tar-radio (ir-redifjuxin) bħal “Sejha għall-morda” u oħrajn. Kien jipprepara il-qari tal-Liturġija bil-Braille u jaqrah waqt il-quddies.

**Persuntu:-** Kien bniedem qawwi, wiċċu jixgħel u dejjem daħqani. Kien kapaċi jittellem fuq kollox u ma` kulħadd. Meta` johroġ kien juża l-bastun abjad. Kien imur għal xi mixja waħdu biex fl-istess ħin kien jagħmel naqra eżerċizzju.

**Xogħol:-** Kien imur iċ-Ċentru Hidma Soċjali f`Santa Venera fejn kien laħaq għalliem tal-Braille. Kien tgħallem il-Braille għand Miss Hedley mill-Furjana. Kemm-il darba kien jagħti lezzjonijiet lill-šhabu persuni neqsin mid-dawl. Kien ukoll għamel żmien jaħdem id-Dipartiment ta` l-Edukazzjoni.

**Ħbieb:-** Kellu ħafna ħbieb speċjalment lill-Fr. Martin Micallef li kien Direttur Spiritwali tal-persuni b`dizabilita`, lil-Karmnu Degabriele, u lil Twanny u Sina Vella.

**Għajjuna:-** Christine, ġara tagħhom kienet tgħinjom fit-tisjir, ħasil tal-ħwejjeg u tindif tad-dar.

**Namrata:-** Mansweta mis-Siġġiewi

**Miet:-** Kien beda juġġhaw sidru u t-tobba qalulu biex jagħmel id-dieta ħalli jkunu jistgħu jagħmlulu l-By-Pass. Sidru beda juġġhaw iżjed u daħħluh l-isptar San Luqa f`Ward M3. Imma fl-istess jum spiċċa fl-ITU u miet fil-għaxija stess fis-16 ta` April 2005. L-Għaxqin ġew bi ħġarhom għall-funeral tiegħu u bkewh għax veru kien bniedem speċjali.

**Monument:-** Wenzu għadu f`qalbna. Kien ta` eżempju tajjeb għal šhabu, għall-**Għaxqin** kollha u għal kull min kien jafu. Il-monument bil-bust tiegħu fi Pjazza Santa Marija f`**Hal-Għaxaq** se jservi ħalli dak il-ferħ li kien jilqa` lil kulħadd bih jibqa magħna għal dejjem.

Il-monument għandu plakka tal-bronż b`kitba bil-Braille mkabbar halli tigi apprezzata minn kulhadd u taħtha plakka tal-irham, it-tnejn iġibu l-kliem

**WENZU DALLI**  
**16.09.54 – 16.04.05**

**Wieħed mill-ewwel pijonieri**  
**fil-qasam tad-diżabilita`**

**Il-Kummissjoni Wenzu Dalli**  
għanda l-pjaċir tistieden lil

---

għall-inawgurazzjoni ta` monument  
fi pjażza Santa Marija, Hal-Għaxaq f`għieh

**WENZU DALLI**

nhar il-Hamis 25 ta` Settembru 2008  
wara quddiesa fis-6.00pm konċelebrata mill-Arċisqof Emeritus

**Mons. Ġużeppi Mercieca**

fil-Knisja Parrokkjali ta` Hal-Għaxaq

u għar-riċeviment ta` wara

taħt il-Patroċinju Distint ta`

**l-E.T. Dott. Edward Fenech Adami**

**President ta` Malta.**

Il-mistednin huma mitluba li jkunu f`posthom fil-Knisja mhux aktar tard mil-5.45pm.

Regrets only Mob.no.79592337

**Monument f`għieh**

**WENZU DALLI**

16.09.54----16.04.05

Wieħed mill-ewwel pijunieri

fil-qasam tad-diżabilita`.

Il-kxif tal-monument fi Pjażza Santa Marija, Hal-Għaxaq se jsir nhar **il-Hamis 25 ta` Settembru 2008**

wara quddiesa konċelebrata fil-knisja parrokkjali

ta` Hal-Għaxaq fis-6.00pm

taħt il-Patroċinju Distint ta`

**l-E.T. Dott. Edward Fenech Adami,**

President ta` Malta

u jitbierak mill-Arċisqof Emeritus

**Mons. Ġużeppi Mercieca.**

Hu sehem fit-twaqqif ta` dan il-monument  
billi tagħti kontribuzzjoni għall-ispejjeż tiegħu  
lill-Kappillan, lil Twanny Vella (tel.no.21800489)  
jew lil John Gafa` (tel.no.21898678)  
Kummissjoni Wenzu Dalli

## Ahbarijiet

### Stedina mill-iScouts

Is-Segretarju rċieva stedina minghand l-Assoċjazzjoni ta' l-iScouts ta' Malta fejn ergajna ġejna mistednin biex niehdu sehem fil-Ġamboree miċ-Ċentru ta' l-iScouts fil-Floriana.

Din l-attivitá se ssir biex timmarka l-100 sena ta' Scouts f'Malta u se tinzamm fit-tielet tmiem il-Ġimgha ta' Ottubru.

Dawk kollha li jixtiequ jiehdu sehem għandhom jinfurmaw lil **9H1PS Arthur** fuq [9h1ps@maltanet.net](mailto:9h1ps@maltanet.net) jew lil **9H1PI Ivan** fuq [ivan.privitera@gmail.com](mailto:ivan.privitera@gmail.com)

### Stazzjon Speċjali mill-Afrika t'Isfel

Is-segretarju rċieva messaġġ elettroniku minghand DW Dreyer-Juselius, **ZS6DJD**, [zs6djd@gmail.com](mailto:zs6djd@gmail.com) dwar żewġ stazzjonijiet speċjali li se jkunu qed jithaddmu fl-24 ta' Settembru fl-Afrika t'Isfel.

L-24 ta' Settembru huwa jum il-wirt (heritage) fejn huma jiftakru l-Istorja tagħhom u l-istazzjon taċ-Ċentru **ZS4SRK** se jkun qed jaħdem mill-blokka tal-bini l-qadima.

Fl-istess waqt, l-istazzjon speċjali l-iehor **ZS08TV** se jkun qed jithaddem minn fabrika tal-laħam qadima li llum huwa ċ-Ċentru tal-Vaal Triangle Amateur Radio Branch.

Iż-żewġ stazzjonijiet se jkunu qed jithaddmu fuq l-20 u l-40 metru u forsi wkoll fuq it-**80** metru **SSB**, kif ukoll bil-kodiċi **Morse**. Aktarx li jippruvaw ukoll **SSB** fuq il-**15**-il Metru.

Huma jixtiequ li jaħdmu ma kemm jista' jkun stazzjonijiet minn kull parti tad-dinja, u għalhekk dawk kollha li jinteressahom li jaħdmu ma dawn l-istazzjonijiet speċjali għandhom joqgħodu attenti għalihom.

### Direttiva dwar batteriji Nicads

Dawk kollha li għandhom xi apparat li juża batteriji Nicads se jkollhom jew jużaw batteriji oħra jew jekk ma jistgħux ikollhom jaraw x'jaġhmlu biex ikomplu jużawh.

Dan għaliex fis-26 ta' Settembru se tidhol fis-seħħ direttiva ta' l-Unjoni Ewropea li batteriji Nicads ma jistgħux jibqgħu jiġu mportati fl-Unjoni Ewropea.

Għalhekk dawk li jridu jkomplu jużaw dawn il-batteriji għandhom jaraw li jixtru minnhom għaliex wara s-26 ta' Settembru mhux se ssir aktar importazzjoni u meta jispiċċaw dawk li jkun hemm fis-suq ma jsibux aktar.

Infakkarkom biex jekk tużaw batteriji oħra taraw li jkollkom l-apparat tajjeb għalihom biex tiċċarġjawhom għaliex inkella tagħmlulhom ħsara barra li jistgħu jisplodu.

**Lawrence**

**9H1AV / 9H9MHR**

## 136kHz

Dwar din il-frekwenza suppost li se neħduha minn Jannar tas-sena 2009 jekk jista' jkun ftit qabel.

Fil-fatt, is-Segretarju kien irċieva komunikazzjoni mingħand is-Sur Adrian Galea mill-Awtorita` tal-Komunikazzjoni fejn kien infurmah li għalkemm id-deċiżjoni tal-Konferenza Dinjija tar'Radju kienet li l-frekwenzi bejn **135.7 kHz** u **137.8 kHz** jingħataw lid-dilettanti tar-radju b'saħħa ta' **1 W e.r.p.** Malta se tkun tista' tagħti din l-allokkazzjoni wara r-reviżjoni tal-Pjan Nazzjonali tal-Frekwenzi li għandu jsir din is-sena.

Din ir-reviżjoni kellha tieħu sa' dan ix-xahar u għalhekk jekk il-pjan huwa lest mhux suppost li għandu jkun hemm diffikulta' li ningħataw din il-frekwenza qabel is-sena d-dieħla.

## 7MHz

Aħna konna tlabna wkoll biex l-allokkazzjoni tas-**7 MHz** titkabbar sas-**7.3 MHz**, imma t-twegiba kienet li skond ir-reglamenti ta' l-ITU Malta m'hijiex f'pożizzjoni li tagħti din l-allokkazzjoni lid-dilettanti tar-radju.

## 500kHz

Jidher li din il-frekwenza għadna hafna 'l bogħod, anki jekk pajjizi oħra fl-Ewropa barra mill-Amerika taw allokkazzjoni lid-dilettanti tar-radju tagħhom fuqha.

Dwar din il-frekwenza irċevejna messagg` elettroniku mingħand **Ulrich, DK4VW** biex jekk ikollna xi nformazzjoni dwar din il-frekwenza ngħaddu elu. Huwa tagħna wkoll lista ta' stazzjonijiet u frekwenzi li se nagħtu ielkom aktar l-isfel halli tkunu tistgħu tissemmgħu u taraw jekk ikunx waqfu joperaw.

Għaldaqstant, kull min jissemma fuq dawn il-frekwenzi għandu jara jekk hemmx stazzjonijiet u jgħaddi din l-informazzjoni lil **Ulrich** halli fil-Konferenza Dinjija tar-Radju li jmiss li ssir fis-sena 2011 ikun hemm jista' jkun informazzjoni halli ssaħħah it-talba għal allokkazzjoni dinjija lid-dilettanti tar-radju.

Fil-fatt, din il-Konferenza għandha quddiema punt **1.23** fuq l-aġenda li jgħid li,

**“biex tqis allokkazzjoni ta' madwar 15 kHz f'partijiet tal-frekwenzi bejn 415 – 526.5 kHz lis-servizz tad-dilettanti tar-radju fuq bażi sekondarja, meħudha l-htieġa li jiġu mharsa servizzi eżistenti”.**

Il-ħsieb tad-dilettanti tar-radju huwa li l-allokkazzjoni tkun qrib il-**500 kHz (600 metru)**.

Għalkemm għad hemm xi NDBs fuq dawn il-frekwenzi, dawn mistennija li jitneħħew fil-futur qrib.

Għalhekk inħeġġu lid-dilettanti tar-radju biex jaraw jekk hemmx stazzjonijiet bejn il-frekwenzi msemmija, in-nominattiv tagħhom u kull dettal ieħor halli jkun ta' għajjnuna fit-talba għal allokkazzjoni lid-dilettanti tar-radju fuq din il-frekwenza.

Dawn huma stazzjonijiet li huma mnizzlin fil-lista ta' stazzjonijiet NDB, imma aktarx m'ghadhomx jahdmu jew se jispiċċaw fil-futur qrib. Għalhekk huwa mportanti li naraw jekk dawn il-frekwenzi għadhomx użati u jekk iva minn min.

Kif tistgħu tindunaw dawn huma kollha fil-pajjiżi ta' l-Ewropa tal-Lvant jew li kienu taħt l-ex-Unjoni Sovjetika, bħal ma huma l-Armenja, l-Ażerbajġan, il-Belarus, il-Bulgarija, l-Estonja, il-Ġorġja, il-Każakistan, il-Polonja, ir-Rumanija, ir-Russja, it-Turkija, l-Ungerija, l-Ukrajina, l-Użbekistan, eċċ

**NDB**

**QRG**

**Nominattiv tal-pajjiż**

**490 kHz Kanal NAVTEX!**

**D DVI**

**BUL WAK**

**HUN TO**

**ARM SVN**

**RUS FI**

**UKR KO**

**UZB SW**

**491 kHz**

**492 kHz**

**CZE TBV**

**493 kHz**

**HNG P**

**HNG C**

**RUS KR**

**494 kHz**

**495 kHz**

**YUG PA**

**496 kHz**

**497 kHz**

**498 kHz**

**499 kHz**

**500 kHz**

**501 kHz**

**502 kHz**



**503 kHz**

**504 kHz**

**505 kHz**

**DNK**  
**TJK** SX  
**UKR** S  
**UKR** X

**506 kHz**

**507 kHz**

**508 kHz**

**SVK** Z  
**UZB** N

**509 kHz**

**UKR** N  
**UKR** I  
**UKR** K

**510 kHz**

**BEL** ST  
**RUS** CE  
**KAZ** QK  
**POL** NB  
**HNG** DU

**511 kHz**

**POL** EG  
**RUS** OL

**512 kHz**

**TUR** ETH

**513 kHz**

**BUL** GLB

**514 kHz**

**EST** GO

**514.5 kHz**

**CZE** LA

**515 kHz**

**AZE** BU  
**HNG** CR  
**RUS** TQ

**516 kHz**  
**RUS OD**

**517 kHz**  
**CZE PS**  
**ROU ARD**  
**HNG JBR**

**518 kHz Kanal NAVTEX**  
**UKR TM**

**519 kHz**

**520 kHz**  
**BUL GTS**  
**POL NW**  
**HNG BS**  
**GEO DF**  
**ROU B**  
**RUS ON**  
**RUS O**  
**UZB MZB**

**521 kHz**  
**BEL BCA**  
**ROU BSW**  
**RUS N**  
**RUS M**

**522 kHz**  
**DNK MBY**  
**HNG P**  
**RUS KM**

**523 kHz**  
**HNG KK**  
**RUS BK**

**524 kHz**  
**BLR UU**  
**RUS MR**

**525 kHz**  
**POL M**  
**GEO DA**  
**UKR E**  
**UKR S**  
**UKR CH**  
**RUS ZL**  
**RUS LR**

**526 kHz**  
**BUL O**  
**BUL WR**  
**DNK**  
**RUS K**  
**RUS FV**

Kif wiehed jista' jara, barra minn frekwenzi oħra, bejn il-frekwenzi **496 kHz – 504 kHz** ma hemm l-ebda stazzjon mill-ebda pajjiż li huwa mnizzel li qed juża dawn il-frekwenzi. Dan barra li l-istazzjonijiet fuq il-frekwenzi msemmija huma mistennija li jitneħħew.

Għaldaqstant, huwa mportanti hafna li kull min jista' jissemma fuq dawn il-frekwenzi halli nikkonfermaw ma' **Ulrich** biex meta l-proposta li hemm quddiem il-Konferenza Dinjija tar-Radju li se ssir fl-2011 tersaq quddiem id-delegati tal-pajjiżi membri, ikun hemm provi li dawn mhux jintużaw u għalhekk ikun aktar faċli li ningħataw allokkazzjoni fuq din il-frekwenza.

Infakkarkom li anki jekk inthom m'għandkomx il-ħsieb li taħdmu fuq dawn il-frekwenzi, tajjeb li tgħinu lil min huwa nteressat billi taraw jekk tisimghux xi haġa inthom ukoll u tirrapurtawha lil **Ulrich** u anki lilna halli nkunu nistgħu naghmlu wkoll ir-rappreżentazzjonijiet tagħna ma' l-awtoritajiet. Radd il-ħajr lil Ivan għall-informazzjoni.

**Lawrence**  
**9H1AV / 9H9MHR**

### **Attivitajiet**

#### **Attivita' għad-Dilettanti tar-Radju**

**Oqghodu attenti u idhlu fil-grupp tal-yahoo halli tkunu nfurmati sewwa bl-aħħar attivitajiet li nkunu se naghmlu.**

**Dan il-fuljett qed naghmlu minn kollox biex inġibulkom informazzjoni li tkun ta' siwi għalikom. Għalhekk hudu sehem inthom ukoll u ibgħatu xi nformazzjoni jew halluha fil-kaxxa tal-QSL tiegħi.**

**Għal Settembru se noħroġu l-ewwel kopja tal-fuljetti li l-MARL kienet toħroġ fis-snin ta' qabel halli kull min irid ikun jista' jzomm kopja tagħhom u jkun jaf x'għara matul is-snin.**

**Infakkarkom li nhar ta' Hamis kull hmistax, jiġifieri Hamis iva u Hamis le, qed issir ikla għal min ikun preżenti fiċ-Ċentru u m'huwiex fuq id-dieta jkun jista' jiekol bi hlas għir. Għal aktar dettalji kellmu lil Joe, 9H1AJ.**

**Infakkarkom fil-BBQ li se jsir nhar is-Sibt, 20 ta' Settembru, li aktar dettalji dwaru jinsabu fil-paġna li jmiss ta' dan il-fuljett.**

**Lawrence**  
**9H1AV/9H9MH**

# Bar-B-Q ta' Tmiem is-Sajf

Data is-Sibt 20 Settembru

Hin 19.30

Prezz : Kbar: €10

Tfal taht it-12-il sena: B'xejn

Ikel: Tigieġ, Steak, Majjal

Għazla ta' 7 salads

Tazza inbid b'xejn

Deserta: Fruit Salad

Dawk fuq dieta speċjali ikkuntattjaw lil 9H1AJ

Ibbukkjar sat-18 ta' Settembru

Isem u Nominattiv .....

Numru ta' Persuni .....

Numru ta' tfal taht it-12-il sena .....

Ghandek hlas ta' .....

Jekk jogħbok iċ-ċekkijett jithallsu lil Malta Amateur Radio League